

Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356)21689168, (0356)21641487

Telefax:(00356) 21689796

E-Mail: safi.lc@gov.mt

Web-Page: www.safilc.gov.mt

Minuti

Laqgħa tal-Kunsill Lokali Ħal Safi

Id-Disgħa Legiżlatura

Laqgħa Numru 4/2026

13 ta' April, 2026

Il-Kunsill Lokali ta' Ħal Safi ltaqa' fl-Uffiċċju Amministrattiv tiegħu li jinsab f'40, Dar il-Kunsill, Triq l-Iskola, Ħal Safi, fil-6:00pm.

Preżenti:

Johan Mula

Francis Callus

Kurt Debono

Joanna Abdilla

Claire Zammit

Sindku

Vici Sindku

Kunsillier

Kunsilliera

Kunsilliera

Uffiċċjal Preżenti:

Doris Baldacchino:

Segretarju Eżekuttiv

4.0 Qari tal-ittri ta' apologiji

Ma kienx hemm ittri ta' apologiji.

4.1 Kunsiderazzjoni u Approvazzjoni tal-Minuti

Il-Kunsillieri qablu fuq il-Minuti tal-laqgħa preċedenti. Dawn ġew approvati u ffirmati mis-Sindku u mis-Segretarju Eżekuttiv.

4.1.1 Is-Sindku qal li ref punt 3.3.1 (Parkeġġ quddiem Safi Pharmacy) kien tkellem ma sid l-ispizerija fejn kienu ddiskutew li l-aħjar soluzzjoni kienet li tapplika għal *unloading bay* sabiex ikollha timed parking għal min imur jixtri minn hemm. Is-Sindku kompli jgħid li issa sta għal Transport Malta jekk ituhiex l-*unloading bay* eżatt quddiem l-ispizerija.

4.2 Komunikazzjoni mis-Sindku

4.2.1 Is-Sindku qal li nhar il-Ħamis 26 ta' Marzu, 2026 kien attenda Press Conference organizzata mid-Segretarjat għall-Gvern Lokali minhabba d-*digitalisation* tas-servizzi online. Huwa spjega li apparti l-permessi *online* li diġa' hija fis-seħħ ser jintroduċu servizzi online oħrajn bħal Bulky Refuse, rapporti ta' bozoz maqtuġhin, hofor u skart, u kif ukoll il-booking tas-servizz tat-trasport għall-anzjani.

4.2.2 Is-Sindku qal li nhar il-Ħamis 26 ta' Marzu, 2026 kien attenda ukoll laqgħa mal-Kumpanija *Faces* li kienu ukoll qed jintroduċu online *platform* biex wiehed japplika għal *bus shelter*. Is-Sindku spjega li issa meta tiġi approvata r-rotta l-ġdida l-applikazzjoni għal *bus shelter* trid issir online.

4.2.3 Is-Sindku qal li nhar id-9 ta' April, 2026 kien attenda ukoll *Press Conference* organizzata mis-Segretarjat tal-Animal Welfare rigward skema li kienet hierġa sabiex isir *Dog Park* jew *Cat Cafe*'. Is-Sindku spjega li għal din l-inizjattiva kienet miftuħa ukoll għal *embellishment* ta' *dog park* jew *cat cafe*' eżistenti. Il-Kunsill iddiskuta u qabel li naraw jekk hemm xi haġa x' nistgħu nirrangaw jew inżidu speċjalment fejn jirrigwardja l-ilma.

4.2.4 Is-Sindku qal li l-applikazzjoni tagħna għal *Town Twinning* kienet ġiet approvata minn naħa tal-Unjoni Ewropea flimkien ma' żewġ Kunsilli oħra. Huwa spjega li Servizzi Ewropej Malta kienu qed jitolbu li ssir *Press Conference* nhar il-Ġimgħa 17 ta' April, 2026 fil-lokalita' ta' Ħal Safi. Is-Sindku qal li huwa kien qed jissuġġerixxi li din il-*Press Conference* issir quddiem il-Kappella ta' Santa Marija u stieden lill-Kunsilliera kollha biex jattendu.

Il-Kunsilliera Joanna Abdilla dahlet għal laqgħa 18.26.

4.2.5 Is-Sindku qal li *s-sea saw* u *l-merry go road* fil-bandli kienu nkissru u preżenta kwotazzjoni għal dawn il-*play equipments*. Il-Kunsill iddiskuta u qabel li għalissa nixtru *s-sea saw* biss u nitolbu aktar kwotazzjonijiet għal *merry go round*. Il-Kunsill qabel.

4.2.6 Is-Sindku qal li f'laqgħa preċidenti kien avża lil-Kunsill rigward l-*scanning tax-xelter* mill-SCH flimkien mal-MTA. Huwa qal li l-Erbgħa ta' wara l-laqgħa wara nofsinhar kien ser isir l-istess *scanning tax-xelter*. Il-Kunsill iddiskuta u qabel li l-Kunsill għandu jara jekk hemmx fondi sabiex isir ir-restawr tax-xelter u qabel ukoll biex napplikaw għad-devoluzzjoni tal-istess xelters.

4.2.7 Is-Segretarju Eżekuttiv ressqet talba għal *communal parking bay* fi Triq ta' Rqajja. Hija qalet li l-persuna kellha l-Blue Badge. Il-Kunsill iddiskuta u qabel li ssir l-applikazzjoni għal din il-*communal bay*.

4.2.8 Is-Segretarju Eżekuttiv ressqet ukoll l-approvazzjoni ta' *Transport Malta* sabiex Triq iż-Żurriek tkun *no entry except for public transport*.

4.3 Twegibiet għall-Mistoqsijiet tal-Kunsillieri

4.3.1 Il-Viçi Sindku qal li kien jinħtiegħ li *ż-żebra crossings* kollha f'Hal Safi jkunu mdawlin. Is-Sindku kkonferma li l-unika *zebra crossing* bla dwal kienet l-aħħar waħda fi Triq il-Kučcard li pero' kienet taqa' taħt ir-responsabbilita' ta' Infrastructure Malta. Is-Sindku kompli jgħid li l-Kunsill kien minn żmien għal żmien jibgħat lil *Infrastructure Malta* sabiex din il-problema tiġi retifikata.

4.3.2 Il-Kunsilliera Claire Zammit qalet li l-linji tat-triq ta' Triq Carmelo Caruna kellhom bżonn jiġi refriskata. Is-Sindku qal li din it-triq ukoll ma kinitx taqa' taħt ir-responsabbilita' tal-Kunsill iżda ta' *Transport Malta*. Is-Sindku spjega li l-Kunsill ma kienx responsabbli biex jagħmel il-manutenzjoni ta' din it-triq u li kien qed jagħmel biss il-qtugħ tal-ħaxix.

4.3.3 Il-Kunsillier Kurt Debono ressaq ilment li l-karozzi minn hdejn iċ-ċimiterju qed isibu l-karozza ma' wiċċhom huma u ġejjin minn naħa ta' Hal Kirkop u ssuġerixxa biex forsi jsir xi tip ta' *Traffic calming measure*. Il-Kunsill iddiskuta u qabel li għandna nikkonsultaw ma' Transport Malta sabiex naraw x'jista' jsir.

4.3.4 Il-Kunsillier Kurt Debono qal li xi hadd kien ha r-ram kollu tal-Ambone li kien hemm fiċ-Ċentru Parrokjali. Il-Kunsill iddiskuta u qabel li nfittxu ritratt ta' kif kien qabel forsi jkun hemm xi skema u napplikaw sabiex isir ir-restawr tiegħu.

4.4 Jum Hal Safi

Il-Kunsill iddiskuta l-aħħar preparamenti għaċ-ċelebrazzjonijiet ta' Jum Hal Safi kif ukoll il-kwistjoni tan-nominazzjonijiet u qabel li hekk kif jagħlqu n-nominazzjonijiet, il-Kunsill għandu jibda javża lil min ġie nnominat sabiex jekk ma jkollux pjaċir jkun fiċ-ċans li l-nomina tiegħu tiġi rtirata. Sar ukoll suġġeriment li meta jkun hemm nomina għal grupp, min jinnomina għandu jniżżel il-membri kollha tal-grupp.

Il-Kunsilliera Claire Zammit qalet li hija kellha tiċċekkja l-isem tad-diska li kienu ser jkantaw il-kantanti mil-lokali li kienet 'Veru bil-Qalb' ta' Mike Spiteri. Hija qalet ukoll li għalkemm kienu kkonfermaw li ser jieħdu sehem tlett kantanti waħda minnhom issa ma setgħetx u għalhekk kienu ser jieħdu sehem żewġ kantanti lokali biss.

4.5 Korrispondenza

Saru xi mistoqsijiet fuq xi korrispondenza. Is-Sindku staqsa rigward l-applikazzjoni mill-Pjazza għal Pjazza jekk konniex ikwalifikajna. Is-Segretarju Eżekuttiv kkonfermat li sa issa l-Kunsill ma kien irċieva l-ebda komunikazzjoni.

4.6 Kunsiderazzjoni u Approvazzjoni tal-Iskeda ta' Pagamenti

Il-pagamenti kollha ġew diskussi u approvati unanimament.

4.7 Tmiem tal-laqgħa u data tas-seduta li jmiss.

Il-laqgħa ntemmet fis-8.09pm. Il-laqgħa li jmiss ser tkun nhar l-Erbgħa 20 ta' Mejju, 2026, fis-6:00pm.

Iffirmati

Johan Mula
Sindku

Iffirmati

Doris Baldacchino
Segretarju Eżekuttiv

